



IL-KUMMISSJONI
EWROPEA

Brussell, 24.5.2018
COM(2018) 315 final

2018/0162 (COD)

Proposta għal

DIRETTIVA TAL-PARLAMENT EWROPEW U TAL-KUNSILL

**li temenda d-Direttiva 2008/106/KE dwar il-livell minimu ta' tahriġ tal-baħħara u li
thassar id-Direttiva 2005/45/KE**

(Test b'rilevanza għaż-ŻEE)

{SWD(2018) 239 final}

MEMORANDUM TA' SPJEGAZZJONI

1. KUNTEST TAL-PROPOSTA

1.1. Raġunijiet u għanijiet tal-proposta

L-importanza tal-element uman għas-sikurezza tal-ħajja fuq il-baħar u l-protezzjoni tal-ambjent tal-baħar giet rikonoxxuta fil-livell tal-Unjoni sa mill-bidu tas-snin disghin tas-seklu l-iehor¹. Fit-tishih tal-edukazzjoni marittima, it-taħriġ u ċ-ċertifikazzjoni tal-baħħara ġew ikkunsidrati partikolarment elementi importanti biex jinkiseb livell għoli ta' sikurezza. Fil-livell tal-UE, dan inkiseb permezz tad-Direttiva 2008/106/KE, kif emendata², billi ġew stabbiliti standards minimi ta' taħriġ u edukazzjoni. Fil-livell tal-UE, din id-Direttiva tintegra l-qafas internazzjonali dwar rekwiżiti ta' taħriġ, ċertifikazzjoni u għassa għall-baħħara żviluppata taħt l-Organizzazzjoni Marittima Internazzjonali (IMO) u preskritti mill-Konvenzjoni Internazzjonali dwar Standards ta' Taħriġ, Ċertifikazzjoni u Għassa għall-Baħħara tal-1978, kif emendata (il-Konvenzjoni STCW).

Id-Direttiva 2008/106/KE fiha wkoll mekkaniżmu komuni tal-UE għar-rikonoxximent tas-sistemi tal-edukazzjoni marittima, it-taħriġ u ċ-ċertifikazzjoni ta' baħħara minn pajjiżi terzi. Barra minn hekk, din tirrikjedi verifika regolari mill-Kummissjoni bl-għajjnuna tal-Aġenzija Ewropea għas-Sigurtà Marittima (EMSA), tal-konformità tal-Istati Membri u ta' pajjiżi terzi mar-rekwiżiti tad-Direttiva 2008/106/KE u tal-Konvenzjoni STCW, rispettivament.

L-għan tad-Direttiva 2005/45/KE³ kien li titrawwem il-mobilità professjonali tal-baħħara fi hdan l-UE, billi tiffaċilita r-rikonoxximent reċiproku taċ-ċertifikati tal-baħħara maħruġa mill-Istati Membri. Id-Direttiva introduċiet proċedura simplifikata għar-rikonoxximent taċ-ċertifikati tal-baħħara maħruġa mill-Istati Membri. L-għan kien li jiġi żgurat li l-baħħara kollha, li huma kkwalifikati fi Stat Membru u għandhom tali ċertifikati, jithallew iservu fuq vapuri li jtajjru l-bandiera ta' kwalunkwe Stat Membru.

Twettqet evalwazzjoni li kkonkludiet li ż-żewġ Direttivi huma idonei għall-iskop tagħhom u, b'mod ġenerali, issodisfaw l-għanijiet u l-aspettattivi inizjali. Madankollu, din l-evalwazzjoni identifika ukoll elementi li fixklu l-effettività u l-effiċjenza tal-qafas legiżlattiv. Din il-proposta għandha l-għan li tindirizza l-kwistjonijiet problematiċi identifikati.

Għalhekk, l-għan globali ta' din ir-reviżjoni huwa għalhekk li jissimplifika u jirrazzjonalizza l-qafas regolatorju eżistenti tal-UE dwar it-taħriġ u ċ-ċertifikazzjoni tal-baħħara sabiex: i) ir-regoli tal-UE jinżammu allinjati mal-qafas internazzjonali; ii) tinghata ħajja ġdida lill-mekkanizmu ċentralizzat għar-rikonoxximent ta' pajjiżi terzi biex tiżdied l-effiċjenza u l-effikaċja tiegħu; u iii) tiżdied iċ-ċarezza ġuridika dwar ir-rikonoxximent reċiproku taċ-ċertifikati tal-baħħara maħruġa mill-Istati Membri.

¹ Fil-konklużjonijiet tiegħu tal-25 ta' Jannar 1993 dwar is-sikurezza marittima u l-prevenzjoni tat-tniġġis, il-Kunsill innota l-importanza tal-element uman fit-thaddim bla periklu tal-vapuri. Barra minn hekk, fir-riżoluzzjoni tiegħu tas-8 ta' Ġunju 1993 għal Politika Komuni dwar Ibhra Sikuri, il-Kunsill stabbilixxa l-għan li jitnehhew l-ekwipagġi ta' standard baxx u ta' prijorità lill-azzjoni mmirata biex ittejjeb it-taħriġ u l-edukazzjoni billi jiġu żviluppata standards komuni għal livelli minimi ta' taħriġ tal-persunal prinċipali.

² Id-Direttiva 2008/106/KE tal-Parlament Ewropew u tal-Kunsill tad-19 ta' Novembru 2008 dwar il-livell minimu ta' taħriġ tal-baħħara (ĠU L 323, 3.12.2008, p. 33). Id-Direttiva, kif emendata l-aħħar permezz tad-Direttiva 2012/35/UE tal-Parlament Ewropew u tal-Kunsill (ĠU L343, 14.12.2012, p. 78).

³ Id-Direttiva 2005/45/KE tal-Parlament Ewropew u tal-Kunsill tas-7 ta' Settembru 2005 dwar ir-rikonoxximent reċiproku ta' ċertifikati tal-baħħara maħruġa mill-Istati Membri (ĠU L 255, 30.9.2005, p. 160).

1.2. Konsistenza mad-dispożizzjonijiet eżistenti fil-qasam ta' politika

Il-proposta hija għalkollox konformi mal-għanijiet tal-Istrateġija tat-Trasport Marittimu⁴ tal-2018 li sejhet għall-allinjament kontinwu tal-qafas Ewropew mal-Konvenzjoni STCW u l-istabbiliment ta' kondizzjonijiet ekwivalenti ta' kompetizzjoni fl-implimentazzjoni tal-qafas internazzjonali bejn l-UE u l-pajjiżi terzi. Barra minn hekk, minn mindu d-Direttiva 2005/45/KE introduċiet l-iskema għar-rikonoxximent reċiproku taċ-ċertifikati tal-baħħara maħruġa mill-Istati Membri, id-dispożizzjonijiet għar-rikonoxximent tal-kwalifiki professjonali skont id-Direttiva 2005/36/KE tal-Parlament Ewropew u tal-Kunsill⁵ mhumie x applikabbli fir-rigward tar-rikonoxximent taċ-ċertifikati tal-baħħara skont id-Direttiva 2008/106/KE.

1.3. Konsistenza ma' politiki oħrajn tal-Unjoni

Il-proposta tiżgura li l-leġislazzjoni eżistenti tkun sempliċi u ċara, ma toħloqx piż bla bżonn u żżomm il-pass mal-iżviluppi politiċi li qed jevolvu u l-iżviluppi tas-soċjetà fil-livell Ewropew u fil-livell internazzjonali. Il-proposta hija għalkollox konformi mal-White Paper tal-2011 għall-ġejjieni tat-trasport⁶ billi tiżgura l-implimentazzjoni armonizzata tar-rekwiżiti tal-Konvenzjoni STCW fl-Unjoni u b'hekk jiġu salvagwardjati opportunitajiet indaqs bejn l-Istati Membri u l-pajjiżi terzi.

2. BAŻI ĠURIDIKA, SUSSIDJARJETÀ U PROPORZJONALITÀ

2.1. Bażi ġuridika

Minhabba li l-proposta temenda d-Direttiva 2008/106/KE attwali u tħassar id-Direttiva 2005/45/KE, il-bażi ġuridika tibqa' l-Artikolu 100(2) tat-TFUE (ex Artikolu 80(2) TKE), li jipprevedi miżuri fil-qasam tat-trasport marittimu.

2.2. Sussidjarjetà (għall-kompetenza mhux esklużiva)

Il-leġislazzjoni tal-UE dwar ir-rekwiżiti tat-taħriġ u ċ-ċertifikazzjoni tal-baħħara tfasslet u ssawret prinċipalment fuq ir-rekwiżiti internazzjonali, jiġifieri, il-Konvenzjoni STCW. Peress li l-Konvenzjoni STCW diġà giet trasposta fid-dritt tal-Unjoni fl-intier tagħha u peress li l-Istati Membri kollha huma partijiet tal-Konvenzjoni, id-Direttiva teħtieġ li tiġi allinjata mal-emendi reċenti tal-qafas internazzjonali.

Meta tittiehed f'kunsiderazzjoni n-natura globali tat-tbaħħir, jenhtieg li jiġi evitat kunflitt bejn l-impenji internazzjonali tal-Istati Membri u l-impenji tagħhom lejn l-Unjoni. F'dan ir-rigward, huwa fundamentali li tiġi implimentata fl-Unjoni kollha l-Konvenzjoni STCW b'mod armonizzat, b'tali mod li jinżammu kondizzjonijiet ekwivalenti ta' kompetizzjoni bejn l-Istati Membri.

Barra minn hekk, fil-livell tal-Unjoni, il-mekkaniżmu centralizzat għar-rikonoxximent ta' pajjiżi terzi jinkorpora l-obbligu tal-Istati Membri skont il-Konvenzjoni STCW li jevalwaw is-sistemi ta' edukazzjoni, ta' taħriġ u ta' ċertifikazzjoni ta' pajjiżi terzi li ċ-ċertifikati tal-baħħara tagħhom huma rikonoxxuti minnhom. L-evalwazzjoni wriet li l-mekkaniżmu

⁴ Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni – L-iskopijiet strateġiċi u r-rakkomandazzjonijiet għall-politika tat-trasport marittimu tal-UE sal-2018 (COM/2009/8)

⁵ Id-Direttiva 2005/36/KE tal-Parlament Ewropew u tal-Kunsill tas-7 ta' Settembru 2005 dwar ir-Rikonoxximent ta' Kwalifiki Professjonali (GU L 255, 30.9.2005, p. 22).

⁶ Il-White Paper "Pjan direzzjonali għal Żona Unika Ewropea tat-Trasport – Lejn sistema tat-trasport kompetittiva u li tuża r-riżorsi b'mod effiċjenti", (COM(2011) 144).

ċentralizzat ikkontribwixxa biex ikun hemm kondizzjonijiet ekwivalenti ta' kompetizzjoni bejn l-UE u pajjizi terzi filwaqt li, b'mod parallel, irriżulta fi tnaqqis konsiderevoli fl-ispejjeż meta mqabbla ma' sitwazzjoni fejn l-ispezzjonijiet jitwettqu fil-pajjizi terzi minn kull Stat Membru individwalment.

Il-miżuri proposti se jiżguraw li l-qafas internazzjonali jiġi applikat mill-Istati Membri b'mod armonizzat filwaqt li ser tiġi ssalvagwardjata l-allokazzjoni effiċjenti tar-riżorsi umani u finanzjarji disponibbli skont il-mekkaniżmu ċentralizzat għar-rikonossiment tal-pajjizi terzi.

2.3. Proporzjonalità

Fid-dawl tal-aħħar żviluppi ġuridiċi u l-emendi fil-Konvenzjoni STCW, il-proposta biex tallinja r-rekwiżiti eżistenti tal-Unjoni mar-rekwiżiti internazzjonali, iżjed l-effiċjenza tal-mekkaniżmu ċentralizzat għar-rikonossiment tal-pajjizi terzi u tiċċara d-definizzjoni taċ-ċertifikati tal-baħħara rikonossuti bejn l-Istati Membri, titqies bħala l-unika għażla proporzjonata u koerenti. Din tiżgura li l-livell attwali għoli ta' sikurezza ma jiġix kompromess u tippermetti użu aħjar tar-riżorsi disponibbli.

2.4. Għażla tal-istrument

Direttiva titqies bħala l-aktar forma xierqa biex jinkisbu l-oġġettivi identifikati. Din tistabbilixxi prinċipji komuni u livell armonizzat ta' sikurezza, tiżgura l-infurzar tar-regoli, imma thalli l-għażla f'idejn kull Stat Membru li japplika l-proċeduri ġuridiċi u tekniċi. B'mod partikolari, il-miżuri proposti huma relatati mar-rekwiżiti minimi ta' taħriġ għall-baħħara u qed jitqies li Direttiva tippermetti l-libertà meħtieġa lill-Istati Membri biex jintroduċu rekwiżiti oġġettivi fis-sistemi tat-taħriġ tagħhom, jekk iquisu li dan ikun xieraq.

3. RIŻULTATI TAL-EVALWAZZJONIJIET EX-POST, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT

3.1. Evalwazzjonijiet ex post/kontrolli tal-idoneità tal-leġiżlazzjoni eżistenti

Il-Kummissjoni evalwat il-qafas regolatorju tal-UE dwar ir-rekwiżiti tal-livell minimu ta' taħriġ u ċertifikazzjoni għall-baħħara u dwar ir-rikonossiment reċiproku taċ-ċertifikati tal-baħħara maħruġa mill-Istati Membri⁷ fil-kuntest tal-programm tagħha dwar l-idoneità u l-prestazzjoni tar-regolamentazzjoni (REFIT). L-evalwazzjoni REFIT uriet li l-qafas tal-UE relatat mat-taħriġ u ċertifikazzjoni tal-baħħara kiseb il-biċċa l-kbira tal-oġġettivi ewlenin tiegħu u jibqa' rilevanti. B'mod partikolari, il-qafas tal-UE kkontribwixxa għat-tneħħija ta' ekwipaġġi ta' standard baxx li jaħdmu abbord vapuri li jtajru bandiera tal-UE billi tejjeb l-edukazzjoni marittima, it-taħriġ u ċertifikazzjoni filwaqt li nkisbu kondizzjonijiet ekwivalenti ta' kompetizzjoni bejn il-baħħara mharrġa fl-Unjoni u l-baħħara impjegati minn pajjizi terzi permezz tal-istabbiliment ta' mekkaniżmu ċentralizzat tal-UE. Barra minn hekk, ir-rikonossiment reċiproku taċ-ċertifikati tal-baħħara skont id-Direttiva 2005/45/KE rawwem il-mobbiltà tal-baħħara fost il-bastimenti li jtajru l-bandiera tal-UE.

L-evalwazzjoni REFIT uriet ukoll xi nuqqasijiet fl-effiċjenza tagħha u fil-proporzjonalità ta' wħud mir-rekwiżiti regolatorji li jikkonċernaw:

- (a) Il-qafas amministrattiv rigward ir-rikonossiment u l-proċedura tar-rivalutazzjoni ta' pajjizi terzi huwa nieqes mill-effikaċja u mill-effiċjenza:

⁷ SWD(2018)19.

- Il-perjodu ta' żmien stabbilit fil-legiżlazzjoni għar-rikonoxximent ta' pajjiżi terzi godda, mhux realistiku peress li ma jikkunsidrax b'mod suffiċjenti l-passi proċedurali kollha meħtieġa.
 - Ir-riżorsi finanzjarji u umani disponibbli involuti fil-proċess ta' rikonoxximent ta' pajjiżi terzi ma jintużawx b'mod effiċjenti. Il-proċedura bħalissa ma tikkunsidrax l-għadd ta' kaptani u uffiċjali li x'aktarx jiġu impjegati minn pajjiżi terzi.
 - Il-proċedura ta' rivalutazzjoni għall-pajjiżi terzi ma ssirx b'mod proporzjonat. Il-perjodu ta' żmien għar-rivalutazzjoni ma jikkunsidrax ir-rata ta' konformità ta' pajjiż mar-reqwiziti tal-Konvenzjoni STCW u l-għadd ta' approvazzjonijiet mahruġa mill-Istati Membri.
- (b) Il-kamp ta' applikazzjoni tal-iskema għar-rikonoxximent reċiproku taċ-ċertifikati tal-baħħara mahruġa mill-Istati Membri għandu nuqqas ta' ċarezza u ċertezza tad-dritt.
- (c) Id-Direttiva 2008/106/KE teħtieġ li tiġi allinjata f'intervalli regolari mal-aħħar emendi tal-Konvenzjoni STCW. F'dan ir-rigward, il-proċedura attwali għall-inkorporazzjoni tal-emendi tal-Konvenzjoni STCW tikkawża dewmien konsiderevoli u tohloq ir-riskju li d-dritt tal-Unjoni jkun inkonsistenti mal-qafas internazzjonali għal perjodu sinifikanti ta' żmien.

3.2. Konsultazzjonijiet mal-partijiet ikkonċernati

Minhabba n-natura teknika tal-proposta prevista, twettqet konsultazzjoni mmirata. Ġew ikkonsultati esperti nazzjonali tal-STCW, assoċjazzjonijiet tas-sidien tal-vapuri u trejtdjunjins tal-baħħara permezz ta' sħarriġ online għal perjodu ta' 4 ġimgħat. Gie organizzat workshop fejn l-Istati Membri kif ukoll l-assoċjazzjonijiet Ewropej tas-sidien tal-vapuri u l-baħħara pparteċipaw u qasmu l-opinjoni tagħhom dwar il-miżuri previsti. Is-sommarju tal-konsultazzjoni kif ukoll ir-rispons dettaljat għall-kummenti li saru matul il-proċess ta' konsultazzjoni qed jingħata fid-Dokument ta' Hidma tal-Persunal li jakkumpanja l-proposta. Il-miżuri previsti ġew appoġġati mill-maġġoranza l-kbira tal-esperti nazzjonali u l-partijiet ikkonċernati li hađu sehem. Huma biss il-partijiet ikkonċernati li jirrappreżentaw is-sidien tal-vapuri li esprimew xi tħassib dwar it-tiġdid tal-mekkanizmu ċentralizzat bl-introduzzjoni ta' diskussjoni bejn l-Istati Membri dwar il-htieġa li jirrikonoxxu pajjiżi terzi godda. Madankollu, it-tħassib tagħhom iddahhal fil-miżuri finali sabiex jintlaħaq bilanċ bejn kwalunkwe miżuri ta' effiċjenza mal-htieġa li tinzamm il-kompetittività tal-flotta Ewropea billi thalla f'idejn lill-Istat Membru li qed jagħmel it-talba li jirrikonoxxi l-pajjiż terz unilateralment sakemm tittiehed deċiżjoni dwar ir-rikonoxximent tiegħu.

3.3. Ġbir u użu tal-għarfien expert

Din il-proposta tibni prinċipalment fuq id-data miġbura matul l-evalwazzjoni REFIT kif irrapportat fid-Dokument rilevanti ta' Hidma tal-Persunal tal-Kummissjoni⁸.

Barra minn hekk, fil-kuntest tal-preparazzjoni ta' din il-proposta gie organizzat workshop ma' esperti nazzjonali u partijiet ikkonċernati. Barra minn hekk, ingabar internament għarfien expert tekniku, f'kooperazzjoni mal-Aġenzija Ewropea għas-Sigurtà Marittima.

Ir-riżultati tal-workshop u d-diskussjonijiet mal-esperti nazzjonali u l-opinjoni tal-partijiet ikkonċernati rilevanti ohra ġew irrappurtati fid-Dokument ta' Hidma tal-Persunal li jakkumpanja l-proposta.

⁸ SWD(2018)19.

3.4. Valutazzjoni tal-impatt

Il-proposta hija segwitu immedjat tal-evalwazzjoni REFIT li identifikat il-kwistjonijiet dwar il-htieġa ta' allinjament mal-qafas internazzjonali, dwar iż-żieda fl-effiċjenza rigward il-mekkaniżmu ċentralizzat għar-rikonoxximent ta' pajjiżi terzi u dwar il-bżonn ta' ċarezza ġuridika dwar ir-rikonoxximent taċ-ċertifikati tal-baħħara. Il-miżuri previsti mhumix mistennija li jkollhom impatti sinifikanti (jigifieri, lil hinn miċ-ċarezza, iċ-ċertezza jew is-semplicità ġuridika) u ma hemm l-ebda soluzzjonijiet materjalment differenti disponibbli. F'konformità mal-Linji Gwida tal-Kummissjoni għal Regolamentazzjoni Ahjar, ma twettqitx valutazzjoni kompluta tal-impatt.

Madankollu, il-proposta hija akkumpanjata minn Dokument ta' Hidma tal-Persunal tal-Kummissjoni li jispjega r-raġunament tas-soluzzjonijiet proposti mill-perspettiva teknika u ġuridika u jiġbor fil-qosor il-fehmiet tal-partijiet ikkonċernati kkonsultati matul it-thejjija ta' din l-inizjattiva.

3.5. Idoneità regolatorja u simplifikazzjoni

Peress li din hi reviżjoni ta' biċċa leġislazzjoni eżistenti li taqa' taħt il-Programm tal-Kummissjoni dwar l-Idoneità u l-Prestazzjoni tar-Regolamentazzjoni, REFIT, il-Kummissjoni xtarret l-opportunitajiet biex tissimplifika u tnaqqas il-piżijiet.

L-analizi turi li simplifikazzjoni sinifikanti hija possibbli bit-thassir tad-Direttiva 2005/45/KE, u l-allinjament tad-Direttiva 2008/106/KE mal-qafas internazzjonali.

L-element prinċipali relatat maż-żieda fl-effiċjenza huwa t-tigdid tal-mekkaniżmu ċentralizzat għar-rikonoxximent tas-sistemi ta' edukazzjoni marittima u tas-sistemi ta' ċertifikazzjoni ta' pajjiżi terzi. Bl-introduzzjoni tad-diskussjoni fost l-Istati Membri dwar il-htieġa li jirrikonoxxu pajjiżi terzi ġdida, il-proċess shih ser isir aktar trasparenti fir-rigward tal-htieġa li jipproċedu għal tali rikonoxximent. Dan iwassal għal użu aktar raġonevoli u effiċjenti tar-riżorsi umani u finanzjarji disponibbli billi ser issir konsiderazzjoni profonda b'rabta mal-ispiża li trid takkumula mir-rikonoxximent meta mqabbla mal-vantaġġ kompetittiv għall-flotta tal-UE bl-impjegar ta' baħħara mill-pajjiżi terzi rilevanti.

Barra minn hekk, l-estensjoni tal-perjodu tar-rivalutazzjoni għall-pajjiżi terzi diġà rikonoxxuti abbażi tal-kriterji definiti ta' prijetà se tillibera riżorsi li bħalissa qed jintużaw b'mod ineffiċjenti. B'mod partikolari, ir-riżorsi disponibbli ser jiġu ridiretti minn pajjiżi li jipprovdu għadd baxx ta' baħħara lill-flotta tal-UE u huma ta' theddida żgħira għas-sikurezza għal pajjiżi li għandhom jiġu rivalutati aktar ta' spiss peress li jipprovdu l-ogħla proporzjon ta' baħħara ċertifikati barra mill-Unjoni.

F'dan il-kuntest, l-irtirar tar-rikonoxximent ta' pajjiżi terzi, li għal mill-anqas hames snin ma pprovdew l-ebda kaptan jew uffiċċjal tal-flotta tal-UE, se jllibera r-riżorsi meħtieġa għar-rikonoxximent ta' pajjiżi terzi ġodda b'aktar potenzjal li jipprovdu l-haddiema abbord il-bastimenti Ewropej. Minhabba n-nuqqas ta' data disponibbli u n-natura ġuridika tal-bidliet, l-elementi ta' simplifikazzjoni ma gewx ikkwantifikati.

3.6. Drittijiet fundamentali

Il-proposta ma għandhiex konsegwenzi għall-protezzjoni tad-drittijiet fundamentali.

4. IMPLIKAZZJONIJIET BAĠITARJI

Il-proposta ma għandhiex implikazzjonijiet għall-baġit tal-Unjoni.

5. ELEMENTI OHRAJN

5.1. Pjanijiet ta' implimentazzjoni u arranġamenti dwar il-monitoraġġ, l-evalwazzjoni u r-rappurtar

Il-proposta attwali għandha kamp ta' applikazzjoni tekniku hafna fir-rigward tal-miżuri meħtieġa li jridu jiġu trasposti mill-Istati Membri filwaqt li qiegħda temenda biss għadd limitat hafna ta' obbligi ġuridiċi eżistenti. Għalhekk, ma hemmx bżonn ta' pjan ta' implimentazzjoni, fid-dawl tal-azzjonijiet limitati meħtieġa mill-Istati Membri biex jimplimentaw il-miżuri proposti.

5.2. Dokumenti ta' spjegazzjoni (għad-direttivi)

Ma hemmx bżonn ta' dokumenti ta' spjegazzjoni peress li l-miżuri proposti li jridu jiġu trasposti mill-Istati Membri mhumiex ta' natura sostanzjali.

5.3. Spjegazzjoni fid-dettall tad-dispożizzjonijiet speċifiċi tal-proposta

Definizzjonijiet u kamp ta' applikazzjoni

L-Artikolu 1 jiġi emendat biex jipprevedi definizzjonijiet godda relatati mar-Regolament V/3 u r-Regolament V/4 godda li se jiddaħhlu fl-Anness tad-Direttiva 2008/106/KE. Barra minn hekk, definizzjoni ġdida fir-rigward tal-“Istat Membru ospitanti” tqieset meħtieġa wara l-introduzzjoni tal-Artikolu 5b l-ġdid u kif ukoll sabiex tiġi ċċarata l-applikazzjoni tal-Artikolu 8 attwali.

L-Artikolu 2 jiġi emendat ukoll sabiex jinkorpora l-kamp ta' applikazzjoni tad-Direttiva 2005/45/KE mhassra.

Rikonoxximent reċiproku taċ-ċertifikati tal-baħhara mahruġa mill-Istati Membri

Jizzied l-Artikolu 5b il-ġdid sabiex tiġi inkorporata l-iskema għar-rikonoxximent reċiproku taċ-ċertifikati tal-baħhara mahruġa mill-Istati Membri. L-Artikolu 5b jirrifletti l-aktar l-Artikolu 3 imhassar tad-Direttiva 2005/45/KE, li jiċċara liema ċertifikati għandhom jiġu rikonoxxuti reċiprokament għall-fini biex baħhara ċċertifikati minn Stat Membru ieħor jithallew jaħdmu fuq bastimenti li jtajru l-bandiera ta' Stat Membru ieħor.

Allinjament tal-qafas internazzjonali

L-Artikolu 12 u l-Anness I jinkorporaw l-emendi l-godda tal-Konvenzjoni STCW fir-rigward tar-rekwiżiti l-godda ta' taħriġ u kwalifiki għall-baħhara li jaħdmu fuq vapuri tal-passiġġieri u vapuri li jaqgħu taħt il-Kodiċi tal-IGF u l-Kodiċi Polari.

Rikonoxximent taċ-ċertifikati tal-baħhara mahruġa minn pajjiżi terzi

L-Artikolu 19 jiġi emendat sabiex jipprevedi deċizzjoni ta' implimentazzjoni dwar il-ħtieġa li tinbeda l-proċedura għar-rikonoxximent ta' pajjiżi terzi godda. Dan il-pass proċedurali ġdid se jippermetti lill-Istat Membru li qed jagħmel it-talba li jippreżenta r-raġunijiet għat-tressiq ta' talba ta' rikonoxximent filwaqt li l-Istati Membri se jkollhom l-opportunità li jiddiskutu u jiddeċiedu dwar it-talba rilevanti.

Barra minn hekk, l-iskadenza għall-adozzjoni ta' deċiżjoni dwar ir-rikonoxximent tal-pajjiż terz tiġi estiża minn 18-il xahar għal 24 xahar u f'każ li l-pajjiż terz għandu bżonn jimplimenta azzjonijiet korrettivi kbar, inklużi emendi fil-legiżlazzjoni tiegħu, l-iskadenza rilevanti tiġi estiża aktar, għal 36 xahar. L-estensjoni tal-iskadenzi mhix mistennija li jkollha impatti negattivi minhabba li l-Istat Membru li qed jagħmel it-talba huwa permess li jirrikonoxxi l-pajjiż terz b'mod unilaterali sakemm tittiehed id-deċiżjoni finali dwar ir-rikonoxximent tal-pajjiż terz.

Jizdied paragrafu ġdid fl-Artikolu 20a li jintroduci raġuni distintiva biex jiġi rtirat ir-rikonoxximent ta' pajjiż terz abbażi li ma pprova l-ebda baħħara lill-flotta tal-UE għal mill-inqas 5 snin.

Rivalutazzjoni ta' pajjiżi terzi

L-Artikolu 21 jiġi emendat sabiex jestendi l-intervall ta' rivalutazzjoni sa 10 snin abbażi tal-kriterji ta' prijorità. Pajjiżi terzi li jipprovdu għadd limitat ta' baħħara abbord il-flotta tal-UE u li jipprezentaw riskju minuri f'termini ta' sikurezza jenhtieg li jiġu rivalutati fuq intervalli itwal meta mqabbla mal-pajjiżi terzi ewlenin li jipprovdu l-haddiema.

Informazzjoni dwar approvazzjonijiet li jafferma ir-rikonoxximent ta' ċertifikati maħruġa minn pajjiżi terzi

L-Artikolu 25a jiġi emendat sabiex isir possibbli li tintuża l-informazzjoni pprovduta mill-Istati Membri dwar l-għadd ta' approvazzjonijiet li jafferma ir-rikonoxximent ta' ċertifikati maħruġa minn pajjiżi terzi għall-fini tal-irtirar tat-tneħħija tar-rikonoxximent u l-prijoritizzazzjoni tar-rivalutazzjoni tal-pajjiżi terzi. Bl-istess mod, jiġi sostitwit l-Artikolu 5a sabiex jiġi allinjat mal-Artikolu 25a l-ġdid.

Proċedura ta' emenda u proċedura ta' kumitat

L-Artikolu 27 jiġi emendat sabiex il-Kummissjoni tingħata s-setgħa li temenda, permezz ta' atti delegati, id-dispożizzjonijiet meħtieġa tad-Direttiva 2008/106/KE, sabiex tista' tiġi allinjata ma' emendi futuri tal-Konvenzjoni STCW.

L-Artikolu 27a jiġi ssotitwit sabiex jingiebu f'konformità mal-Ftehim Interistituzzjonali dwar it-Tfassil Aħjar tal-Liġijiet tat-13 ta' April 2016⁹.

⁹ ĠU L 123, 12.5.2016, p. 10

Proposta għal

DIRETTIVA TAL-PARLAMENT EWROPEW U TAL-KUNSILL

li temenda d-Direttiva 2008/106/KE dwar il-livell minimu ta' taħriġ tal-baħħara u li tħassar id-Direttiva 2005/45/KE

(Test b'rilevanza għaž-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 100(2) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att legiżlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹⁰,

Wara li kkunsidraw l-opinjoni tal-Kumitat tar-Regjuni¹¹,

Filwaqt li jaġixxu skont il-proċedura legiżlattiva ordinarja,

Billi:

- (1) Sabiex jinżamm livell għoli ta' sikurezza marittima u l-prevenzjoni tat-tniġġis fil-baħar, huwa essenzjali li jittejjeb il-livell tal-għarfien u tal-hiliet tal-baħħara tal-Unjoni bl-iżvilupp tat-taħriġ marittimu u taċ-ċertifikazzjoni f'konformità mar-regoli internazzjonali.
- (2) It-taħriġ u ċ-ċertifikazzjoni tal-baħħara huma regolati fuq il-livell internazzjonali mill-Konvenzjoni Internazzjonali dwar Standards ta' Taħriġ, Ċertifikazzjoni u Għassa għall-Baħħara tal-Organizzazzjoni Marittima Internazzjonali tal-1978 ("il-Konvenzjoni STCW") li giet riveduta fl-2010. Fl-2015 ġew adottati aktar emendi fil-Konvenzjoni STCW dwar ir-rekwiziti ta' taħriġ u ta' kwalifika għall-baħħara li jaħdmu fuq il-vapuri soġġetti għall-Kodiċi Internazzjonali ta' sikurezza għall-vapuri li jużaw gassijiet jew karburanti b'punt ta' fjamabbiltà baxx (IGF). Barra minn hekk, fl-2016, ġew adottati emendi fil-Konvenzjoni STCW fir-rigward tat-taħriġ u tal-kwalifika tal-baħħara li jaħdmu fuq vapuri tal-passiġġieri u fuq vapuri li joperaw f'ilmijiet polari.
- (3) Id-Direttiva 2008/106/KE tal-Parlament Ewropew u tal-Kunsill¹² tinkorpora l-Konvenzjoni STCW fil-liġi tal-Unjoni. L-Istati Membri kollha huma firmatarji tal-Konvenzjoni STCW u għalhekk trid tinkiseb implimentazzjoni armonizzata tal-impenji internazzjonali tagħhom permezz tal-allinjament mal-Konvenzjoni STCW tar-regoli tal-Unjoni dwar it-taħriġ u ċ-ċertifikazzjoni tal-baħħara. Għalhekk, diversi dispożizzjonijiet tad-Direttiva 2008/106/KE jenhtieg li jiġu emendati biex jirriflettu l-

¹⁰ GU C , , p. .

¹¹ GU C , , p. .

¹² GU L 323, 3.12.2008, p. 33. .

aħħar emendi fil-Konvenzjoni STCW dwar it-taħriġ u l-kwalifika tal-baħħara li jaħdmu fuq il-vapuri li jaqgħu taħt il-Kodiċi tal-IGF, fuq vapuri tal-passiġġieri u fuq vapuri li joperaw f'ilmijiet polari.

- (4) Sabiex jitqiesu l-iżviluppi fil-livell internazzjonali u biex jiġi żgurat l-adattament f'waqtu tar-regoli tal-Unjoni għal dawn l-iżviluppi, is-setgħa ta' adozzjoni ta' atti skont l-Artikolu 290 tat-Trattat dwar il-Funzjonament tal-Unjoni Ewropea jenhtieg li tiġi delegata lill-Kummissjoni fir-rigward tal-inkorporazzjoni tal-emendi tal-Konvenzjoni STCW bl-aġġornament tar-rekwiżiti tekniċi dwar it-taħriġ u ċ-ċertifikazzjoni tal-baħħara. B'mod partikolari hu importanti li waqt il-hidma preparatorja tagħha, il-Kummissjoni twettaq konsultazzjonijiet xierqa, inkluż fil-livell ta' esperti, u li dawn il-konsultazzjonijiet isiru b'konformità mal-prinċipji stabbiliti fil-Ftehim Interistituzzjonali dwar it-Tfassil Aħjar tal-Liġijiet tat-13 ta' April 2016¹³. B'mod partikolari, biex tiġi żgurata parteċipazzjoni ndaqs fit-thejjija tal-atti delegati, il-Parlament Ewropew u l-Kunsill iridu jirċievu d-dokumenti kollha fl-istess hin li jirċevuhom l-esperti tal-Istati Membri, u l-esperti tagħhom irid ikollhom aċċess b'mod sistematiku għal-laqgħat tal-gruppi tal-esperti tal-Kummissjoni li jkunu qed jitrattaw it-thejjija tal-atti delegati.
- (5) Id-Direttiva 2008/106/KE fiha wkoll mekkaniżmu ċentralizzat għar-rikonoxximent ta' ċertifikati tal-baħħara mahruġa minn pajjiżi terzi. Il-Programm dwar l-Idoneità u l-Prestazzjoni tar-Regolamentazzjoni (REFIT)¹⁴ wera li nkiseb iffrankar sinifikanti tal-ispejjeż għall-Istati Membri mill-introduzzjoni ta' mekkaniżmu ċentralizzat. Madankollu, l-evalwazzjoni wriet ukoll li, fir-rigward ta' xi pajjiżi terzi rikonoxxuti, għadd limitat hafna biss ta' baħħara ġie impjegat fuq bastimenti tal-Unjoni wara. Għalhekk, sabiex jintużaw ir-riżorsi umani u finanzjarji disponibbli b'mod aktar effiċjenti, il-proċedura għar-rikonoxximent ta' pajjiżi terzi jenhtieg li tkun ibbażata fuq analiżi tal-htieġa għal tali rikonoxximent, inkluża stima tal-għadd ta' kaptani u uffiċjali li joriginaw minn dak il-pajjiż li x'aktarx li jiġu impjegati fuq bastimenti tal-Unjoni.
- (6) Fid-dawl tal-esperjenza miksuba fl-applikazzjoni tal-proċedura ta' rikonoxximent ta' pajjiżi terzi, l-evalwazzjoni REFIT żvelat li l-iskeda ta' żmien attwali ta' 18-il xahar ma tihux inkunsiderazzjoni l-kumplessità tal-proċess li jinkludi spezzjoni fuq il-post imwettqa mill-Aġenzija Ewropea għas-Sigurtà Marittima. L-arranġamenti diplomatiċi mehtieġa biex tiġi ppjanata u titwettaq tali spezzjoni jehtieġu aktar żmien. Barra minn hekk, il-perjodu ta' 18-il xahar mhux biżżejjed meta l-pajjiż terz għandu jimplimenta azzjonijiet korrettivi u jagħmel tibdil legali fis-sistema tiegħu sabiex jikkonforma mar-rekwiżiti tal-Konvenzjoni STCW. Għal dawn il-motivi, l-iskadenza għall-adozzjoni ta' deċiżjoni tal-Kummissjoni jenhtieg li tiġi estiża minn 18-il xahar għal 24 xahar u, fejn pajjiż terz għandu jimplimenta azzjonijiet korrettivi konsiderevoli, inklużi emendi fid-dispożizzjonijiet ġuridiċi, l-iskadenza għandha tiġi estiża aktar għal 36 xahar. Barra minn hekk, il-possibbiltà għall-Istat Membru li qed jagħmel it-talba li jirrikonoxxi provviżorjament is-sistema ta' standards ta' taħriġ, ċertifikazzjoni u għassa għall-baħħara tal-pajjiż terz, jenhtieg li tibqa' sabiex tinżamm il-flessibbiltà tal-proċedura ta' rikonoxximent.
- (7) Sabiex tiżdied iktar l-effiċjenza tas-sistema ċentralizzata għar-rikonoxximent ta' pajjiżi terzi, ir-rivalutazzjoni ta' pajjiżi terzi li jipprovdu għadd baxx ta' baħħara lill-

¹³ Il-Ftehim Interistituzzjonali bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar it-Tfassil Aħjar tal-Liġijiet (GU L 123, 12.5.2016, p. 10).

¹⁴ SWD(2018)19.

- (8) Fil-livell tal-Unjoni, l-informazzjoni dwar il-baħħara impjegati minn pajjiżi terzi saret disponibbli bil-komunikazzjoni mill-Istati Membri tal-informazzjoni rilevanti miżmuma fir-registri nazzjonali tagħhom marbuta maċ-ċertifikati u l-approvazzjonijiet mahruġa. Din l-informazzjoni jenhtieg li tintuża mhux biss għal finijiet ta' statistika u t-tfassil tal-politika, iżda wkoll għall-fini ta' titjib fl-effiċjenza tas-sistema ċentralizzata li tirrikonoxxi l-pajjiżi terzi. Abbażi tal-informazzjoni kkomunikata mill-Istati Membri, il-pajjiżi terzi rikonoxxuti li ma pprovdewx baħħara lill-flotta tal-Unjoni għal perjodu ta' mill-inqas ħames snin għandhom jiġu rtirati mil-lista ta' pajjiżi terzi rikonoxxuti. Barra minn hekk, din l-informazzjoni għandha tintuża wkoll sabiex tagħti prijorità lir-rivalutazzjoni tal-pajjiżi terzi rikonoxxuti.
- (9) Id-dispożizzjonijiet għar-rikonoxximent tal-kwalifiki professjonali skont id-Direttiva 2005/36/KE tal-Parlament Ewropew u tal-Kunsill¹⁵ mhumieq applikabbli fir-rigward tar-rikonoxximent taċ-ċertifikati tal-baħħara skont id-Direttiva 2008/106/KE. Id-Direttiva 2005/45/KE tal-Parlament Ewropew u tal-Kunsill¹⁶ irregolat ir-rikonoxximent reċiproku taċ-ċertifikati tal-baħħara mahruġa mill-Istati Membri Madankollu, id-definizzjonijiet taċ-ċertifikati tal-baħħara msemija fid-Direttiva 2005/45/KE ma għadhomx jgħoddu wara l-emendi tal-2010 tal-Konvenzjoni STCW. Għalhekk l-iskema ta' rikonoxximent reċiproku taċ-ċertifikati tal-baħħara mahruġa mill-Istati Membri jenhtieg li tiġi emendata sabiex tirrifletti emendi internazzjonali u d-definizzjonijiet il-godda taċ-ċertifikati tal-baħħara inklużi fid-Direttiva 2008/106/KE. Barra minn hekk, iċ-ċertifikati mediċi tal-baħħara mahruġa taħt l-awtorità tal-Istati Membri jenhtieg li jiġu inklużi wkoll fl-iskema ta' rikonoxximent reċiproku. Sabiex jitneħħew l-ambigwià u r-riskju ta' inkonsistenzi bejn id-Direttiva 2005/45/KE u d-Direttiva 2008/106/KE, ir-rikonoxximent reċiproku ta' ċertifikati tal-baħħara jenhtieg li jiġi regolat bid-Direttiva 2008/106/KE.
- (10) Biex tiżdied iċ-ċarezza u l-konsistenza ġuridika, id-Direttiva 2005/45/KE jenhtieg li tithassar u d-Direttiva 2008/106/KE jenhtieg li tiġi emendata kif xieraq,

44. “Il-Kodiċi tal-IGF” tfisser il-Kodiċi Internazzjonali tas-Sigurtà għall-Vapuri li jużaw Gassijiet jew Karburanti b’Punt ta’ Fjammabilità Baxx, kif definit fir-Regolament II-1/2.29 ta’ SOLAS;

45. “Kodiċi Polari” tfisser il-Kodiċi Internazzjonali għall-Bastimenti li Joperaw f’Ilmijiet Polari, kif definit fir-Regolament XIV/1.1 ta’ SOLAS;

46. “Ilmijiet polari” tfisser l-ilmijiet Artiċi u/jew iż-żona tal-Antartiku, kif definit fir-Regolamenti XIV/1.2 sa XIV/1.4. ta’ SOLAS”

(2) L-Artikolu 2 jiġi emendat kif ġej:

(a) l-ewwel subparagrafu jiġi emendat kif ġej:

“1. Din id-Direttiva għandha tapplika għall-baħħara msemmiya f’din id-Direttiva li jservu fuq vapuri tat-tbaħħir li jtajru bandiera ta’ Stat Membru bl-eċċezzjoni ta’:

(b) jiżdied il-paragrafu 2 li ġej:

“2. L-Artikolu 5b għandu japplika għal baħħara li huma:

(a) ċittadini ta’ Stat Membru;

(b) persuni mhux ċittadini li huma detenturi ta’ ċertifikat maħruġ minn Stat Membru.

(3) L-Artikolu 5a jiġi ssostitwit b’dan li ġej:

“Għall-finijiet tal-paragrafu 8 tal-Artikolu 20, il-paragrafu 2 tal-Artikolu 21 u għall-użu mill-Istati Membri u l-Kummissjoni fit-tfassil tal-politika, l-Istati Membri għandhom jipprezentaw lill-Kummissjoni, fuq bażi annwali, l-informazzjoni msemmiya fl-Anness V ta’ din id-Direttiva dwar iċ-ċertifikati ta’ kompetenza u l-approvazzjonijiet li jafferaw ir-rikonossiment taċ-ċertifikati ta’ kompetenza. Fuq bażi volontarja, jistgħu jipprovdu wkoll l-informazzjoni dwar iċ-ċertifikati ta’ profiċjenza maħruġa lil ratings skont il-Kapitolu II, III u VII tal-Anness tal-Konvenzjoni STCW.”

(4) Jiddaħħal l-Artikolu 5b li ġej:

“Artikolu 5b

Ir-rikonossiment reċiproku taċ-ċertifikati tal-baħħara maħruġa mill-Istati Membri

1. Kull Stat Membru għandu jaċċetta ċ-Ċertifikati ta’ Profiċjenza u l-Prova Dokumentata maħruġa minn Stat Membru ieħor, jew taħt l-awtorità tiegħu, bl-iskop li jkun possibbli li l-baħħara jservu abbord il-flotta tiegħu.

2. Kull Stat Membru għandu jirrikonoxxi ċ-Ċertifikati ta’ Kompetenza maħruġa minn Stat Membru ieħor jew ċ-Ċertifikati ta’ Profiċjenza maħruġa minn Stat Membru ieħor lill-kaptani u lill-uffiċjali skont ir-Regolamenti V/1-1 u V/1-2 tal-Anness I, billi japprova dak iċ-ċertifikat biex jafferma r-rikonossiment tiegħu. L-approvazzjoni li tafferma r-rikonossiment, għandha tkun limitata għall-kapaċitajiet, il-funzjonijiet u l-livelli ta’ kompetenza jew profiċjenza preskritti fihom. Il-forma tal-approvazzjoni użata għandha tkun dik stabbilita fil-paragrafu 3 tat-Taqsima A-I/2 tal-Kodiċi STCW.

3. Kull Stat Membru għandu jaċċetta ċertifikati mediċi maħruġa taħt l-awtorità ta’ Stat Membru ieħor skont l-Artikolu 11 biex ikun possibbli għall-baħħara jservu abbord il-flotta tiegħu.

4. L-Istati Membri għandhom jiżguraw li l-baħħara jkollhom id-dritt għal appell kontra kull każ ta’ approvazzjoni ta’ ċertifikat validu, jew kontra nuqqas ta’ kwalunkwe risposta, skont il-leġislazzjoni u l-proċeduri nazzjonali.

5. Minghajr preġudizzju għall-paragrafu 2, l-awtoritajiet kompetenti ta' Stat Membru ospitanti jistgħu jimponu iktar limitazzjonijiet fuq il-kapaċitajiet, il-funzjonijiet u l-livelli ta' kompetenza jew profiċjenza marbuta ma' vjaġġi qrib ix-xatt, kif imsemmi fl-Artikolu 7, jew fuq ċertifikati alternattivi mahruġa skont ir-Regolament VII/1 tal-Anness I.

6. Minghajr preġudizzju għall-paragrafu 2, Stat Membru jista', fejn ikun hemm bżonn, jippermetti li bahħar iservi f'kapaċità għajr dik ta' uffiċjal tar-radju jew operatur tar-radju, hlief kif previst bir-Regolamenti tar-Radju, għal perjodu ta' mhux aktar minn tliet xhur abbord vapur li jtajjar il-bandiera tiegħu, filwaqt li jkollu fil-pussess tiegħu ċertifikat xieraq u validu mahruġ u approvat minn Stat Membru ieħor, iżda li jkun għadu mhux approvat għar-rikonoxximent mill-Istat Membru konċernat.

Prova dokumentata li applikazzjoni għall-approvazzjoni tressqet lill-awtoritajiet kompetenti għandha tinżamm disponibbli fuq il-vapur.

7. Stat Membru ospitanti għandu jiżgura li bahħara li jipprezentaw għar-rikonoxximent ċertifikati għal funzjonijiet fil-livell maniġerjali jkollhom għarfien xieraq tal-leġiżlazzjoni marittima ta' dak l-Istat Membru li tkun rilevanti għall-funzjonijiet li huma jkunu permessi li jwettqu.”

(5) L-Artikolu 12 jiġi emendat kif ġej:

(a) il-paragrafu 1 jiġi sostitwit b'dan li ġej:

“1. Kull kaptan, uffiċjal u operatur tar-radju fil-pussess ta' ċertifikat mahruġ jew rikonoxxut taħt kwalunkwe kapitolu tal-Anness I għajr ir-Regolament V/3 tal-Kapitolu V jew il-Kapitolu VI, li jkun qiegħed iservi fuq il-baħar jew jixtieq li jerga' lura fuq il-baħar wara perjodu fuq l-art għandu, sabiex ikompli jikkwalifika għas-servizz fuq il-baħar, ikun meħtieġ f'intervalli ta' mhux aktar minn hames snin li:

(a) jissodisfa l-istandards ta' saħħa medika preskritti bl-Artikolu 11; kif ukoll

(b) jistabbilixxi kompetenza professjonali kontinwa skont it-Taqsima A-I/11 tal-Kodiċi STCW.”

(b) jiddaħħal il-paragrafu 2b li ġej:

“2b Kull kaptan jew uffiċjal għandu, biex ikompli jagħti servizz tat-tbaħħir fuq il-vapuri li joperaw fl-ilmijiet polari, jissodisfa r-rekwiżiti tal-paragrafu 1 ta' dan l-Artikolu u jkun meħtieġ, f'intervalli li ma jaqbzux il-hames snin, jistabbilixxi kompetenza professjonali kontinwa għall-vapuri li joperaw fl-ilmijiet polari skont il-paragrafu 4 tat-Taqsima A-I/11 tal-Kodiċi STCW.”

(c) il-paragrafu 3 jiġi sostitwit b'dan li ġej:

“3. Kull Stat Membru għandu jqabbel l-istandards ta' kompetenza li huma meħtieġa mill-kandidati għaċ-ċertifikati ta' kompetenza u/jew ċertifikati ta' profiċjenza mahruġa sal-1 ta' Jannar 2017 ma' daww speċifikati għaċ-ċertifikat ta' kompetenza u/jew ċertifikat ta' profiċjenza rilevanti fil-Parti A tal-Kodiċi STCW, u għandu jiddetermina l-htieġa li jirrikjedi lid-detenturi ta' dawn iċ-ċertifikati ta' kompetenza u/jew ċertifikati ta' profiċjenza jagħmlu taħriġ jew valutazzjoni xierqa ta' tiġdid u ta' aġġornament.”

(d) jiddaħħal il-paragrafu 3a li ġej:

“3 a. Kull Stat Membru għandu jqabbel l-istandards ta' kompetenza li kienu meħtieġ minn persuni li servew fuq vapuri mhaddma bil-gass qabel l-1 ta' Jannar 2017 mal-istandards ta' kompetenza fit-Taqsima A-V/3 tal-Kodiċi STCW u għandu jiddetermina

l-bżonn, jekk ikun hemm, li jirrikjedi dawn il-membri tal-persunal li jaġġornaw il-kwalifiki tagħhom.”

(6) L-Artikolu 19 jiġi emendat kif ġej:

(a) il-paragrafu 2 jiġi sostitwit b'dan li ġej:

“2. Stat Membru li jkun bihsiebu jirrikonoxxi, b'approvazzjoni, iċ-ċertifikati ta' kompetenza jew iċ-ċertifikati ta' profiċjenza msemija fil-paragrafu 1, maħruġa minn pajjiż terz lil kaptan, uffiċjal jew operatur tar-radju, għal servizz fuq vapuri li jtajru l-bandiera tiegħu, għandu jippreżenta talba lill-Kummissjoni għar-rikonoxximent ta' dak il-pajjiż terz, akkumpanjata minn analiżi preliminari tal-konformità tal-pajjiż terz mar-rekwiziti tal-Konvenzjoni STCW billi jiġbor l-informazzjoni msemija fl-Anness II, inkluża stima tan-numru ta' kaptani u uffiċjali li x'aktarx jiġu impjegati minn dak il-pajjiż.

Wara s-sottomissjoni tat-talba minn Stat Membru, il-Kummissjoni għandha tiegħu deċiżjoni sabiex tinbeda l-proċedura ta' rikonoxximent għal dak il-pajjiż terz. Dawk l-atti ta' implimentazzjoni għandhom jiġu adottati skont il-proċedura ta' eżami msemija fl-Artikolu 28(2).

Meta tiġi adottata deċiżjoni pożittiva biex tinbeda proċedura ta' rikonoxximent, il-Kummissjoni, bl-għajjnuna tal-Aġenzija Ewropea għas-Sigurtà Marittima u bl-involviment possibbli tal-Istat Membru li qed iressaq it-talba, għandha tiġbor l-informazzjoni msemija fl-Anness II u għandha twettaq valutazzjoni tas-sistemi ta' taħriġ u ċertifikazzjoni fil-pajjiż terz li għalih tressqet it-talba għar-rikonoxximent, sabiex tivverifika jekk il-pajjiż ikkonċernat jissodisfax ir-rekwiziti kollha tal-Konvenzjoni STCW u jekk ittiehdux l-miżuri xierqa biex jiġi evitat il-ħruġ ta' ċertifikati frawdolenti.”

(b) il-paragrafu 3 jiġi sostitwit b'dan li ġej:

“3. Id-deċiżjoni dwar ir-rikonoxximent ta' pajjiż terz għandha tittiehed mill-Kummissjoni permezz ta' att ta' implimentazzjoni. Dak l-att ta' implimentazzjoni għandu jiġi adottat f'konformità mal-proċedura ta' eżami msemija fl-Artikolu 28(2), fi żmien 24-il xahar mill-adozzjoni ta' deċiżjoni pożittiva skont il-paragrafu 2.

F'każ li l-pajjiż terz ikkonċernat jehtieg jimplimenta azzjonijiet korrettivi kbar, inklużi emendi fil-leġiżlazzjoni tiegħu, is-sistema tal-edukazzjoni, tat-taħriġ u taċ-ċertifikazzjoni tiegħu biex jissodisfa r-rekwiziti tal-Konvenzjoni STCW, id-deċiżjoni tista' tiġi adottata fi żmien 36 xahar mill-adozzjoni ta' deċiżjoni pożittiva msemija fil-paragrafu 2.

L-Istat Membru li qed iressaq it-talba jista' jiddeċiedi li jirrikonoxxi l-pajjiż terz b'mod unilaterali sa ma tittiehed deċiżjoni skont dan il-paragrafu. F'każ li tali rikonoxximent unilaterali jsehh, l-Istati Membru għandu jikkomunika lill-Kummissjoni n-numru ta' approvazzjonijiet li jafferma ir-rikonoxximent maħruġa b'rabta maċ-ċertifikati ta' kompetenza u ċ-ċertifikati ta' profiċjenza msemija fil-paragrafu 1, maħruġa mill-pajjiż terz sakemm id-deċiżjoni dwar ir-rikonoxximent tiegħu tiġi adottata.”

(7) Fl-Artikolu 20, jiżdied il-paragrafu 8 li ġej:

“8. Jekk ma jkun hemm l-ebda approvazzjoni li tafferma r-rikonoxximent maħruġ minn Stat Membru b'rabta maċ-ċertifikati ta' kompetenza jew iċ-ċertifikati ta' profiċjenza, imsemija fil-paragrafu 1 tal-Artikolu 19, maħruġa minn pajjiż terz għal perjodu ta' aktar minn 5 snin, ir-rikonoxximent taċ-ċertifikati ta' dak il-pajjiż għandu jiġi rtirat. Għal dan il-għan, il-Kummissjoni għandha tadotta deċiżjonijiet ta' implimentazzjoni, skont il-proċedura ta' eżami msemija fl-Artikolu 28(2), wara li l-Istati Membri kif ukoll lill-pajjiż terz ikkonċernat jiġu notifikati mill-anqas xahrejn minn qabel.”

(8) L-Artikolu 21 għandu jiġi emendat kif ġej:

(a) il-paragrafu 1 jiġi sostitwit b'dan li ġej:

“1. Il-pajjiżi terzi li ġew rikonoxxuti skont il-proċedura msemmija fl-ewwel subparagrafu tal-Artikolu 19(3), inklużi dawk imsemmija fl-Artikolu 19(6), għandhom jiġu rivalutati mill-Kummissjoni, bl-għajjnuna tal-Aġenzija Ewropea għas-Sigurtà Marittima, fuq bażi regolari u mill-inqas kull għaxar snin mill-aħħar valutazzjoni, biex jiġi vverifikat li jissoddisfaw il-kriterji rilevanti mnizzla fl-Anness II u jekk ittiehdux il-miżuri xierqa biex jipprevjenu l-ħruġ ta' ċertifikati frawdolenti.”

(b) il-paragrafu 2 jinbidel b'dan li ġej:

“2. Il-Kummissjoni, bl-għajjnuna tal-Aġenzija Ewropea għas-Sigurtà Marittima, għandha twettaq rivalutazzjoni tal-pajjiżi terzi abbażi tal-kriterji ta' prijorità. Dawk il-kriterji għandhom jinkludu dan li ġej:

a) data tal-prestazzjoni mill-kontroll mill-Istat tal-port skont l-Artikolu 23;

b) in-numru ta' approvazzjonijiet li jafferaw ir-rikonoxximent ta' ċertifikati ta' kompetenza jew ta' ċertifikati ta' profiċjenza maħruġa skont ir-Regolamenti V/1-1 u V/1-2 tal-Konvenzjoni STCW, maħruġa mill-pajjiżi terzi;

c) in-numru ta' istituzzjonijiet tal-Edukazzjoni Marittima u t-Taħriġ akkreditati mill-pajjiżi terzi;

d) in-numru ta' programmi approvati mill-pajjiżi terzi;

e) id-data tal-aħħar valutazzjoni u n-numru ta' nuqqasijiet f'proċessi kritiċi identifikati matul l-aħħar valutazzjoni tal-Kummissjoni;

f) kwalunkwe bidla sinifikanti fit-taħriġ marittimu u fis-sistema ta' ċertifikazzjoni ta' pajjiżi terzi.

Fil-każ ta' nuqqas ta' konformità ta' pajjiżi terzi mar-rekwiżiti tal-Konvenzjoni STCW skont l-Artikolu 20, il-valutazzjoni mill-ġdid tal-pajjiżi rilevanti għandu jkollha prijorità fir-rigward ta' pajjiżi terzi oħra.”

(9) Fl-Artikolu 25a, il-paragrafu 1 jinbidel b'dan li ġej:

“1. L-Istati Membri għandhom jikkomunikaw l-informazzjoni msemmija fl-Anness V lill-Kummissjoni għall-finijiet tal-paragrafu 8 tal-Artikolu 20, tal-paragrafu 2 tal-Artikolu 21 u għall-użu mill-Istati Membri u l-Kummissjoni għat-tfassil tal-politika.”

(10) L-Artikolu 27 jiġi emendat kif ġej:

(a) l-ewwel paragrafu huwa emendat kif ġej:

“1. Il-Kummissjoni għandha tingħata s-setgħa li tadotta atti delegati, skont l-Artikolu 27a, li jemendaw l-Anness V ta' din id-Direttiva fir-rigward ta' kontenut u dettalji speċifiċi u rilevanti tal-informazzjoni li tehtieg tigi rrapportata mill-Istati Membri kemm-il darba tali atti jkunu limitati li jkunu l-emendi fil-Konvenzjoni u l-Kodiċi STCW u jirrispettaw is-salvagwardji fuq il-protezzjoni tad-data. Atti delegati bħal dawn ma għandhomx ibiddlu d-dispożizzjonijiet tal-anonimizzazzjoni tad-data kif mehtieġa mill-Artikolu 25a (3).”

(b) jizded il-paragrafu 2 li ġej:

“2. Il-Kummissjoni għandha tingħata s-setgħa li tadotta atti delegati, skont l-Artikolu 27a, biex temenda l-Anness I ta' din id-Direttiva u kwalunkwe dispożizzjonijiet oħra mehtieġa sabiex tkun konformi mal-emendi l-ġodda tal-Konvenzjoni STCW u l-Kodiċi STCW.”

(11) L-Artikolu 27a jiġi ssostitwit b'dan li ġej:

“Artikolu 27a

Eżerċizzju tad-delega

1. Is-setgħa ta' adozzjoni ta' atti delegati hija mogħtija lill-Kummissjoni suġġett għall-kundizzjonijiet stabbiliti f'dan l-Artikolu.
2. Is-setgħa biex jiġu adottati l-atti delegati msemmija fl-Artikolu 27 għandha tiġi mogħtija lill-Kummissjoni għal perjodu ta' żmien indeterminat minn *[date of entry into force]*.
3. Id-delega tas-setgħa msemmija fl-Artikolu 27 tista' tiġi revokata fi kwalunkwe mument mill-Parlament Ewropew jew mill-Kunsill. Deċiżjoni li tirrevoka għandha ttemm id-delega tas-setgħa speċifikata f'dik id-deċiżjoni. Din għandha ssir effettiva fil-jum wara l-pubblikazzjoni tad-deċiżjoni f'*Il-Ġurnal Uffiċjali tal-Unjoni Ewropea* jew f'data aktar tard speċifikata fih. Ma għandhiex taffettwa l-validità ta' kwalunkwe att delegat li jkun diġà fis-sehħ.
4. Qabel ma' tadotta att delegat, il-Kummissjoni għandha tikkonsulta esperti nnominati minn kull Stat Membru skont il-prinċipji stipulati fil-Ftehim Interistituzzjonali dwar it-Tfassil Ahjar tal-Liġijiet tat-13 ta' April 2016.
5. Hekk kif tadotta att delegat, il-Kummissjoni għandha tinnotifikah simultanjament lill-Parlament Ewropew u lill-Kunsill.
6. Att delegat adottat skont l-Artikolu 27 għandu jidhol fis-sehħ biss jekk ma tiġix espressa oġġezzjoni mill-Parlament Ewropew jew mill-Kunsill fi żmien xahrejn min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perjodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhum iex se jrinjoġġezzjonaw. Dak il-perjodu għandu jiġi estiż b'xahrejn fuq inizjattiva tal-Parlament Ewropew jew tal-Kunsill.”

(12) L-Anness II jiġi emendat f'konformità mal-Anness ta' din id-Direttiva.

Artikolu 2

Thassir

Id-Direttiva 2005/45/KE tithassar.

Artikolu 3

Traspożizzjoni

L-Istati Membri għandhom idahhlu fis-sehħ il-liġijiet, ir-regolamenti u d-dispożizzjonijiet amministrattivi meħtieġa biex jikkonformaw ma' din id-Direttiva sa [12 months after the entry into force]. Għandhom jinfurmaw minnufih lill-Kummissjoni b'dan.

Meta l-Istati Membri jadottaw dawk id-dispożizzjonijiet, fihom għandu jkun hemm referenza għal din id-Direttiva jew għandhom ikunu akkumpanjati minn dik ir-referenza meta ssir il-pubblikazzjoni uffiċjali tagħhom. Il-metodi ta' kif issir tali referenza għandhom jiġu stabbiliti mill-Istati Membri.

Artikolu 4

Dhul fis-seħh

Din id-Direttiva għandha tidhol fis-seħh fl-ghoxrin jum wara dak tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Artikolu 5

Destinatarji

Din id-Direttiva hija indirizzata lill-Istati Membri.

Magħmul fi Brussell,

Għall-Parlament Ewropew
Il-President

Għall-Kunsill
Il-President